



# ଓଗନ୍ ଡିଜାଇନର ବିକଳ୍ପ : 'ରିଟିଙ୍ଗ ଆଉଟ ରୁ କଣ୍ଟେମର୍ସ' ପ୍ରସଙ୍ଗରେ ଅନୁଷ୍ଠିତ ଅଧିବେଶନ ରେଳ ମନ୍ତ୍ରୀ ସୁରେଶ ପ୍ରଭାକର ପ୍ରଭୁଙ୍କ ଦ୍ଵାରା ଉଦଘାଟିତ

Posted On: 13 JUL 2017 3:12PM by PIB Bhubaneswar

ରେଳମନ୍ତ୍ରୀ ସୁରେଶ ପ୍ରଭାକର ପ୍ରଭୁ କହିଲେ ଯେ, ମାଲ ପରିବହନ କ୍ଷେତ୍ରରେ ପୂର୍ବରୁ ରେଳବାଇ ଯେଉଁ ଭୂମିକା ନେଉଥିଲା, ଏବେ ତାହାକୁ ପୁନର୍ବାର ଫେରିପାଇବାକୁ ଉଦ୍ୟମ ଜାରି ରଖିଛି । ଏଥିପାଇଁ ରେଳବାଇ ନୂତନ ମାଲ ପରିବହନ ନୀତି ଏବଂ ଉପଭୋକ୍ତାଙ୍କୁ ସୁହାଇବାକୁ ଭଳି ଭଡ଼ା ଧାର୍ଯ୍ୟ କରିଛି । ରେଳରେ ମାଲ ପରିବହନ କରୁଥିବା ଉପଭୋକ୍ତାମାନଙ୍କ ସହ ମିଶି କାମ କରିବାକୁ ରେଳବାଇ ଇଚ୍ଛୁକ । ନୂତନ ବିକଳ୍ପ ଓଗନ୍ ନିର୍ମାଣ କୌଶଳ ଏହାର ଏକ ଅଂଶବିଶେଷ । ଯାହାକି ଉଭୟ ଉପଭୋକ୍ତା ଏବଂ ରେଳବାଇ ପାଇଁ ସହାୟକ ହେବ । ଏହି ନୀତି ଦ୍ଵାରା ଉପଭୋକ୍ତାଙ୍କୁ ସୁହାଇବା ଭଳି ମାଲ ପରିବହନକୁ ଦୃଷ୍ଟିରେ ରଖି ଓଗନ୍ ନିର୍ମାଣ କରାଯିବ । ଏହାଦ୍ଵାରା ମାଲ ପରିବହନର ପରିମାଣ ମଧ୍ୟ ବୃଦ୍ଧି ପାଇପାରିବ । ବିଶେଷ କରି ମହ୍ୟ ଏବଂ କୃଷି କ୍ଷେତ୍ରର ମାଲ ଅଧିକ ପରିବହନ ପାଇଁ ରେଳବାଇ ଉଦ୍ୟମ କରୁଛି ବୋଲି ଶ୍ରୀ ପ୍ରଭୁ କହିଥିଲେ ।

ଅଧିବେଶନରେ ରେଳ ରାଷ୍ଟ୍ରମନ୍ତ୍ରୀ ମନୋଜ ସିଂହା କହିଲେ ଯେ, ଆର୍ଥିକ ଅଭିବୃଦ୍ଧି ସହ ଅଣପାରମ୍ପରିକ କ୍ଷେତ୍ରର ଅଭିବୃଦ୍ଧି ଘଟିବା ମଧ୍ୟ ଆଶା କରାଯାଉଛି । ଭାରତୀୟ ରେଳବାଇ ଦ୍ଵାରା ଆରମ୍ଭ କରାଯାଇଥିବା ବିଭିନ୍ନ ଯୋଜନା ଅନୁଯାୟୀ ଅନେକ ଶିଳ୍ପ ନିଜ ସକାଶେ ସ୍ଵତନ୍ତ୍ର ଭାବେ ଓଗନ୍ କ୍ରୟରେ ନିବେଶ କରିବାକୁ ଆଗ୍ରହୀ । ଯେଉଁ ଅଣ-ପାରମ୍ପରିକ କ୍ଷେତ୍ରର ଅଭିବୃଦ୍ଧି ଆଶା କରାଯାଉଛି, ସେଗୁଡ଼ିକ ହେଲା: ଷ୍ଟିଲ, ଅଟୋମୋବାଇଲ, ଫୁଲ ଆସ/ସିମେଣ୍ଟ ଏବଂ କଞ୍ଚେନର । ରେଳରେ ମାଲ ପରିବହନ କ୍ଷେତ୍ରରେ ସମ୍ମୁଖୀନ ହେଉଥିବା ସମସ୍ୟା ଏବଂ ଏ ଦିଗରେ ନୂତନ ପଦକ୍ଷେପ ଗ୍ରହଣ ସକାଶେ ଖୋଲା ମନରେ ପ୍ରସ୍ତାବ ଦେବାକୁ ଶିଳ୍ପ ମାନଙ୍କୁ କୁହାଯାଇଛି । ବିଶେଷ କରି ଶିଳ୍ପମାନେ ଚାହଁଲେ ଓଗନ୍ ଡିଜାଇନରେ ପରିବର୍ତ୍ତନ କରାଯାଇପାରିବ ବୋଲି ରେଳବାଇ ପକ୍ଷରୁ ସ୍ପଷ୍ଟ ସୂଚନା ଦିଆଯାଇଥିବା ମନ୍ତ୍ରୀ ଶ୍ରୀ ସିଂହା କହିଥିଲେ ।

ରେଳ ରାଷ୍ଟ୍ରମନ୍ତ୍ରୀ ରାଜେନ୍ ଗୋହେନ୍ କହିଲେ ଯେ, ସମସ୍ତ ଅଂଶୀଦାରମାନଙ୍କୁ ଗୋଟିଏ ପ୍ଲାଟଫର୍ମ ତଳେ ଏକତ୍ର କରିବା ଦ୍ଵାରା ସମସ୍ତେ ସେମାନଙ୍କ ଅଭିଜ୍ଞତାକୁ ନେଇ ଓଗନ୍ ଡିଜାଇନ ବାବଦରେ ଉପଯୁକ୍ତ ପରାମର୍ଶ ଦେଇପାରିବେ ।

ବିଗତ ଅନେକ ଦଶନ୍ଧି ହେଲା ଭାରତୀୟ ରେଳବାଇରେ ପାରମ୍ପରିକ ପଦ୍ଧତି (ଖୋଲା ବା ଢଙ୍କାଯାଇଥିବା ଓଗନ୍)ରେ ମାଲ ପରିବହନ କରାଯାଇ ଆସୁଛି । ବିଗତ ଦୁଇ ଦଶନ୍ଧି ହେଲା ପରିବହନ ହେଉଥିବା ସାମଗ୍ରୀକୁ ଦୃଷ୍ଟିରେ ରଖାଇ ଓଗନ୍ ଡିଜାଇନରେ ପରିବର୍ତ୍ତନ ସକାଶେ ଉଦ୍ୟମ ହୋଇ ଆସୁଛି । ଏହାଦ୍ଵାରା ଅନ୍ୟାନ୍ୟ କ୍ଷେତ୍ରର ମାଲ ମଧ୍ୟ ରେଳବାଇ ଦିଗକୁ ଆକର୍ଷିତ ହୋଇଛନ୍ତି, ଯେଉଁ ଗୁଡ଼ିକର ଉପସ୍ଥିତି କି ରେଳବାଇରେ ଆଖିଦୃଶିଆ ନଥିଲା ।

ସମୟକ୍ରମେ ଓଗନ୍ ଡିଜାଇନରେ ଅଧିକରୁ ଅଧିକ ପରିବର୍ତ୍ତନ କରାଯିବ । ଏହି ଲକ୍ଷ୍ୟରେ ସମସ୍ତ ଅଂଶୀଦାରଙ୍କୁ ଗୋଟିଏ ପ୍ଲାଟଫର୍ମ ତଳେ ଏକାଠି କରାଯାଇଛି । ଏହି ଅଧିବେଶନର ଲକ୍ଷ୍ୟ, ଉପଭୋକ୍ତା, ଓଗନ୍ ମାଲିକ, ଡିଜାଇନ ପ୍ରସ୍ତୁତକର୍ତ୍ତା, ଓଗନ୍ ନିର୍ମାଣକାରୀ ଏବଂ ରେଳବାଇ ଅଧିକାରୀମାନେ ମାଲ ପରିବହନ କ୍ଷେତ୍ରରେ ସେମାନଙ୍କ ସୁଚିନ୍ତିତ ମତାମତ ଦେବା ।

\*\*\*\*\*

